

2012

Sjúkradagpeningur



almannaverkið

Sjúkradagpeningur er ein fyribils veiting, sum tú kanst søkja, um tú vegna sjúku ella skaðatilburð ikki kanst røkja títt starv og tí missir arbeiðsintøku.

Tú kanst eisini søkja, um tú ert við barn og ymisk árin gera, at tú gerst óarbeiðsfør ella ikki fært røkt títt starv. Somleiðis kanst tú fáa rætt til dagpening, um tað gerst alneyðugt at verða um álvarsliga sjúkan hjúnafelaga ella barn. Les meiri um tíni rættindi, tá hjúnarfelagi ella barn gerast álvarsliga sjúk á www.almannastovan.fo.

Hevur tú rætt til løn undir sjúku, kanst tú ikki fáa dagpening. Sama er galdandi, um tú hevur rætt til tryggingarendurgjald, barnsburðargjald ella annað tilíkt sum endurgjald fyri mista inntøku vegna sjúku.

Sum dømi kann nevast, at tann, sum starvast í handli ella á skrivstovu vanliga hevur rætt til løn undir sjúku sambært lögtingslóg um starvsmenn. Treytin er, at arbeiitt verður í 20 tímar ella fleiri í miðal um vikuna fyri sama arbeiðsgevara.

Fleiri sáttmálar á arbeiðsmarknaðinum geva somuleiðis rætt til løn undir sjúku.

Sjálvstøðug vinnurekandi

Dagpeningur kann veitast sjálvstøðugum vinnurekandi. Treytin er, at tú ikki, ella bert í lítlan mun hevur leysa arbeiðsmegi afturat tær.

Sjálvstøðugur vinnurekandi, sum hevur arbeiðsmegi aftrat sær, hevur ikki rætt

til dagpening, men kann ístaðin tekna eina sjálvbodna trygging. Við hesi trygging kann tann sjálvstøðugt vinnurekandi tryggja sær dagpeningaútgjald frá 1. fráverudegi. Les meiri um sjálvbodnu tryggingina á heimasíðu okkara www.almannastovan.fo.

Umsókn

Fyri at fáa sjúkradagpening skalt tú senda Almennastovuni umsókn. Tú hevur rætt til dagpening frá 1. fráverudegi, um Almennastovan hevur móttikið fráboðan um sjúkuna við læknávátan, umsókn ella beinleiðis samskipti, í seinasta lagi 30. dagin eftir 1. fráverudag.

Tú hevur ábyrgdina av, at fráboðanin verður latin rættstundis inn til Almennastovuna.

Verður fráboðanin móttikin á Almennastovuni seinni, verður dagpeningur veittur frá tí degi, fráboðanin er móttikin á Almennastovuni. Frávik frá freistini verður bert loyvt tá avgerandi forðingar, sum umsøkjarin onga ávirkan hevur á, hava forðað fyri rættstundis fráboðan.

Læknávátan

Saman við umsóknini skal vera ein læknafrágreiðing, ið staðfestir óarbeiðsforið.

Hvussu verður dagpeningur roknaður?

Veitingin, sum er endurgjald fyri væntaða lønarmissin, verður vanliga roknað út frá miðalinntøkuni 5 tær seinastu vikurnar undan fráveruni.

Upphæddin er 100% av inntøkuni, tó í mesta lagi 80% av lönini sambært sáttmála millum Føroya Arbeðarafelag og Føroya Arbeðsgevarafelag. Í 2012 er dagpeningaútgjaldið í mesta lagi 4.033,00 krónur um vikuna íroknað frítíðarløn.

Dømi:

Inntøkan seinastu fimm vikurnar undan fráveruni er 25.000 krónur. Miðalinntøkan fyri eina viku er 5.000 krónur. Útrokningargrundarlagið er hægri enn mest loyvda útgjald. Dagpeningaútgjaldið verður tí 4.033,00 krónur um vikuna.

Dagpeningaveitingin verður goldin aftur út fyri eina viku í senn.

Skyldur í sambandi við sjúkradagpening

Fært tú tilboð frá lækna um viðgerð, sum kann hjálpa tær at endurvinna arbeiðsførleikan, og tú noktar at taka ímóti, dettur rætturin til dagpening burtur.

Í slíkum føri kann útgoldna veitingin verða kravd aftur.

Tú hevur skyldu at upplýsa um øll viðurskipti, sum eru neyðug fyri at kunna viðgera og avgera umsóknina. Hevur tú ikki hildið upplýsingarskylduna, verður útgoldin dagpeningur kravdur aftur.

Hvussu leingi kann tú fáa dagpeningaútgjald?

Tú kanst í mesta lagi fáa dagpening í 40 vikur frá 1. fráverudegi í einum 12 mánaðarskeiði.

Tó kanst tú fáa dagpening í upp til 2 ár, um talan er um arbeiðsskaða. Tað er ein treyt, at málið um arbeiðsskaða er fráboðað Vanlukkutryggingarráðnum og verður viðgjørt eftir Arbeiðsskaðatryggingarlógini.

Rætturin til dagpening hjá fólkapensjónisti


Rætturin til dagpening dettur burtur frá tí 1. í mánaðinum eftir, at fólkapensjón er tillutað.

Er tú framvegis í arbeiði, tá tú fyllir 67 ár, er vert at umhugsa, um tú framhaldandi ynskir at hava møguleikan at fáa dagpening vegna sjúku, ella um tú ístaðin ynskir at søkja um fólkapensjón.

Um tú velur at bíða við at søkja um fólkapensjón, hevur tú framhaldandi rætt til dagpening eftir vanligu reglunum. Rætturin til dagpening fellur tó altíð burtur í seinasta lagi 1. í mánaðinum eftir, at umsøkjari er fyltur 70 ár.

Fá meiri at vita

Vilt tú hava meiri at vita um móguleikarnar,
kanst tú seta teg í samband við eina
av deildum okkara:



Almannastovan Nordoyggjar

Klaksvíksvegur 78A · Postrúm 296
FO-710 Klaksvík
Tel 457240 · Fax 457241
nordoyar@almannastovan.fo

Almannastovan Eysturoy

Heiðavegur 57 · Postrúm 224
FO-610 Saltangará
Tel 474710 · Fax 474711
eysturoy@almannastovan.fo

Almannastovan Tórshavn

Smyrilsvegur 20 · Postrúm 3096
FO-110 Tórshavn
Tlf. 35 35 10 · Fax 35 35 11
torshavn@almannastovan.fo

Almannastovan Suðuroy

Sjógøta 3 · Postrúm 58
FO-810 Tvøroyri
Tel 353560 · Fax 353561
suduroy@almannastovan.fo

www.almannastovan.fo



almannaverkið